

رہے اور اسلام کو انہوں نے بحیثیت مکمل نظام حیات و وسیع تر تقاضوں میں پیش کیا ہے۔  
مولانا کاندھلوی کا اسلوب عام فہم ہے۔ اس طرح یہ تفسیر نہ صرف علماء اور دینی درسگاہوں  
کے طلبہ کے لیے متاعِ بے بہا ہے بلکہ عام قارئین اور درس قرآن دینے والے مبلغین کے لیے  
خصوصی قدر و قیمت کی حامل ہے۔ یہ تفسیر ہر دینی و علمی لائبریری میں موجود ہونی چاہیے۔  
(ڈاکٹر عبدالغنی فاروق)

اقبال کا نظریہ خودی : از جناب ڈاکٹر عبدالغنی (پنڈہ یونیورسٹی)۔ ناشر: مکتبہ  
جامعہ لہندہ، جامعہ نگر نئی دہلی ۱۱۰۰۲۵ صفحات ۵۳۲، کانڈ وہیز (کچھ کریم کلر کے قریب)  
کتابت و طباعت خوشنما، جلد مضبوط مع رنگین گرد پوش۔ حیرت ہے کہ پاکستان میں  
اس کتاب کا کوئی فروخت کنندہ نہیں۔ شاید علم کے خلاف قانون کی مصیبت ہو۔  
قیمت ۱۵۰ روپے۔

جواہر و خرف ریزوں کی چھانٹ پرکھ میں ڈرف نگاہی رکھنے والے صاحبِ قلم کو دیکھتا ہوں تو  
سوچتا ہوں کہ میں تنقید و توضیح کے ایسے بڑے کارنامے پر کیا لکھوں۔ کتاب پڑھتا ہوں تو میرے  
اندر کا تبصرہ نگار گم ہو جاتا ہے اور میں الفاظ کے ساغروں میں بھری ہوئی ادبی لطافتوں میں کھو جاتا  
ہوں۔ حواس بحال ہوتے ہیں تو سوچتا ہوں کہ کیا لکھوں۔  
ڈاکٹر عبدالغنی کے کام کا پھیلاؤ عمودی اور افقی دونوں طرح سے ہے اور بڑی تیزی سے اس  
پھیلاؤ میں اضافہ ہو رہا ہے۔ خاص بات یہ کہ ڈاکٹر عبدالغنی کے قلم کا مرکز طواف (۱۹۵۷ سے)  
اقبال ہے۔

میں کچھ اور لکھ سکوں یا نہیں، یہ ضرور لکھتا چاہتا ہوں کہ جدید دور کی نہایت سنگلاخ اور  
مہیب اور معماقی و جناتی تنقید نگاری میں بڑے درجے اور بڑے کام کے ساتھ نمودار ہونے والا  
یہ پہلا مبصر ہے۔ یہ پہلا مبصر ہے جس کے ہاں مغربی ادب پر حاوی ہونے اور اس کا استاذ ہونے  
کے باوجود، مغربیت کا آسیب مسلط نہیں ہے۔ جس نے اغیار کے ہاں سے اصطلاحیں نہ چرائی  
ہیں نہ بھیک میں لی ہیں۔ اپنی اصطلاحیں خود بنائی ہیں جو بہت عام فہم ہیں، بڑی بڑی ”چٹنائیں“  
آپ کو کہیں نہ ملیں گی جن کی سب سے بڑی ضرورت یہ ہے کہ وہ مرعوب کر دیتی ہیں اور  
ایہام، ایہام یا اوہام کا کربھی ان کے گرد چھایا ہوا ہو تو پھر تو چڑیلین معلوم ہونے لگتی ہیں۔  
عبدالغنی کی تنقیدی تحریر کو آپ پڑھیں تو بھول جائیں گے کہ یہ نقد و نظر کا قصہ ہے، بلکہ یوں

لگے گا کہ ایک تازہ نگارش سامنے آرہی ہے جس میں فقروں کی خوبصورتی اور معانی کی لمحانی اور فصاحت و بلاغت کی لطافت جا بجا پھیلی ہوئی ہے گویا ہر ورق ”دامان باغبان و کفِ کفروش“ ہے۔ کتاب کو دیکھ کر بار بار جی چاہتا ہے کہ اس کی عبارات کو پڑھوں۔

فی الحقیقت اقبال کو تنقیدی میزان پر نزلے سے زیادہ ضروری یہ ہے کہ لوگ اسکے اشعار کی صحیح معنویت، اس کے فنی مقام، اس کے ایمانی و فکری پس منظر اور اس کے ہدفِ حقیقی کو سمجھیں۔ یہ چیزیں واضح ہونگی تو تنقید و تبصرہ از خود ساتھ ساتھ ہو جائیگا جیسے دودھ کے پیالے میں بالائی گویا ”بالائی آمدنی“ ہوگئی جو حلال بھی ہے۔ اقبال جن کھینچا تانیوں کا شکار رہا ہے اور جس طرح اس کے فکر و فن کے پارچے اپنی اپنی پسند کے مطابق لوگوں نے اٹھا کر خوانچے لگائے اور آوازیں لگائیں کہ ”من قاش فروش فن صد پارہ اقبال“۔ ڈاکٹر عبدالمعنی کا تنقیدی کارنامہ یہ بھی ہے کہ انہوں نے قاش فروشانِ شعر اقبال کا راستہ تصریحات اور وضاحتوں اور تفہیم اقبال سے روک دیا اور پھر ساتھ ساتھ معترضین یا غلط اندیشیوں کے مریضوں کی چارہ گری کے لیے مضبوط دلائل کی اکسیر کو جواباً استعمال کیا۔ اس معاملے میں اقبال شاید غیر معمولی حد تک مظلوم ہے۔ ڈاکٹر عبدالمعنی کی تنقید اقبال کی مظلومیت کا مداوا بھی کرتی ہے اور اس کے فکر و فن کی پرکھ کا کام بھی کرتی ہے۔

خودی اقبال کے فلسفے اور فکر کا مرکزی نکتہ ہے۔ یہ کتاب درحقیقت اسی نکتے کا مفہوم نمایاں کرنے کے لیے نکلی گئی ہے کہ اقبال نے کیا سوچا؟

بد قسمتی سے میرے مقدر میں تعارف کتب کے صفحات ضرورت سے کم ہیں اور اس کتاب پر تبصرہ نگار کو ایک جامع نوٹ لکھنے کے لیے کئی صفحے درکار ہیں۔ بہر حال چادر دیکھ کر پاؤں پھیلاتے ہوئے بھی کچھ زیادتی ہو سکتی ہے۔

بالفاظ ڈاکٹر عبدالمعنی ”اقبال کے نظام افکار کے عوامل و عناصر کی تنقیدی تشریح و توضیح“ (سرورق) کو وہ اپنے والد مرحوم مولانا سید عبدالروف کے نام سے معنون کرتے ہیں ”جو اپنی حدود میں ”خودی“ کا ایک نمونہ تھے۔“

ابتدائی مضمون میں لکھتے ہیں کہ ”سارتر کی وجودیت سے اقبال کی خودی کا موازنہ کیا جائے تو واضح ہوگا کہ مستقبل کا نظریہ بننے کی صلاحیت اسی میں ہے نہ کہ وجودیت میں!“ (ص ۱۳) ”خودی“ ایک بہت سادہ سی فطری چیز ہے جسے ہم ہآسانی عرفان ذات کہہ سکتے ہیں۔ اپنے آپ کو پہچاننا اپنی حد میں رہنا، اپنے نفس کی معرفت، اس کا تزکیہ، اسکی ترقی، شخصیت کی تعمیر جو ہر ذاتی کی

پرورش، کردار کی تکمیل و تہذیب۔“ (ص ۱۳)

”خودی کی یہ موت حیات پر ایک ضرب ہے اور پوری کائنات کا زیاں“..... ”وہ زمین پر نائپِ خدا ہے۔ اس کی جنت اس کے خونِ جگر میں ہے۔ محاورے میں یوں کہنا چاہیے کہ وہ دنیا کو جنت بنانے کے لیے پیدا کیا گیا ہے۔ اس کے عروج کی کوئی حد بندگی رب کے سوا نہیں“ (ص ۱۳)

”یہ خود آگاہی، خود نگری اور خود گری ہے۔“..... ”یقیناً اس میں انفرادیت کی بو ہے مگر وہ اجتماعیت کا رنگ لیے ہوئے ہے۔ جدت وہی معتبر و موثر ہوتی ہے جس کے پیچھے کوئی روایت بنی ہوئی ہو اور جس کے آگے ایک روایت بننے والی ہو۔“

یہ سوال کہ خدا کے ساتھ خودی کے ارتباط سے کیا مسائل پیدا ہوتے ہیں، ڈاکٹر صاحب تین چار نکات میں ایک ارتقا کو لیتے ہیں۔ مگر وہ اس مرعوب کن مفروضہ کا رخ ہی بدل دیتے ہیں۔ لکھا کہ:

”یہ تنازع البقا کسی حیوانی ارتقا کے لیے نہیں ہوتا اور بقائے اصلح کا مطلب وحیانیہ طاقت کی برتری نہیں ہے۔ دنیا میں ترقی کی اصل کشش خیر و شر کی قوتوں کے درمیان ہے۔ روئے زمین رزمِ گاہِ خیر و شر ہے..... خیر زینتِ وجود ہے اور شرنگِ ہستی۔ انفرادی و اجتماعی دونوں قسم کی خودی کا عمل اسی آفاقی صداقت پر مبنی ہو چاہیے۔“ (ص ۲۱)

اسی کے ساتھ دوسری بحث جبر و قدر کی ہے، وہ پوری ہی دلچسپ ہے مگر ایک جملہ عرض ہے۔ ”جو ہو چکا وہ تقدیر تھی، جو ہونے والا ہے اس کی تدبیر کرنی چاہیے (ص ۲۱) تقدیر خدا کی ہے اور تدبیر خودی کی۔“ (ص ۲۲)

پھر لکھا کہ ”ازل اور ابد کے درمیان وہ (انسان) کائنات کا سب سے اہم وجود ہے“ عبودہ (بندہ خدا) کا مقام سدرۃ المنتہی (کائنات کی سرحدِ آخریں) تک وسیع ہے۔“ (ص ۲۳) خودی کا مردِ کامل خیر البشر ہے۔ (ص ۲۴)

اقبال غمی کے لیے اس وقت کے مغرب کی ماہیت کو دو صفحوں میں بڑی خوبی سے سمجھایا گیا ہے۔ اس کا ایک جملہ یہ ہے کہ ”وہ (یعنی انسان) جتنا جتنا کائنات کے مظاہر و دریافت کر رہا تھا، اتنا ہی اتنا اپنی ذات کو گم کرتا جا رہا تھا“ (ص ۲۶)۔ پھر مشرق کا حالِ زار بیان کیا تو ایک نشتر سا دل میں اتار دیا کہ ”اورنگ زیب کی وفات کے پچاس سال بعد ہی ہندوستان کے محاذ پر مشرق نے

